

## वेदांग कुलकर्णीला देशपातळीचा 'कलाश्री' पुरस्कार

औरंगाबाद येथील बासरीवादक वेदांग उदय कुलकर्णी (हट्टीकर) याला देशपातळीवरचा 'कलाश्री' पुरस्कार मिळाला आहे. प्रयागराज येथे उत्तरप्रदेशचे राज्यमंत्री डॉ. उदय प्रताप सिंह व सभापती डॉ. सूर्यप्रसाद दीक्षित यांच्या हस्ते ४ सप्टेंबर रोजी हा पुरस्कार त्याला प्रदान करण्यात आला.

'विश्व हिंदी साहित्य संस्थान' या नामांकित संस्थेद्वारे कलाक्षेत्रात मिळालेल्या यशाबद्दल त्याला हा पुरस्कार देऊन त्याचा गौरव करण्यात आला. तो औरंगाबाद येथील शासकीय अभियांत्रिकी महाविद्यालयात शिक्षण घेत आहे. यापूर्वी केंद्र सरकारच्या युवककल्याण मंत्रालयाच्या राष्ट्रीय युवक महोत्सवात त्याने बासरीवादनात संपूर्ण भारतातून पहिला क्रमांक पटकावला होता. तसेच फिरोदिया करंडक स्पर्धा, विद्यापीठ युवक महोत्सव आदि स्पर्धांमध्ये त्याने घवघवीत यश मिळवलेले आहे.

